

## MINUTI

### KUNSILL LOKALI ŻURRIEQ

### IT-TMIEN LEGISLATURA

### LAQGHA NUMRU GHOXRIN

26 ta' OTTUBRU, 2016

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

### PREŻENTI

Is-Sindku s-Sinjur Ignatius Farrugia, l-Viċi Sindku s-Sinjura Rita Grima, u l-Kunsilliera Dr Jean Pierre Attard, s-Sinjorina Tiffany Ann Farrugia, s-Sur Joseph D'Amato, s-Sur Kenneth Farrugia, s-Sur David Abdilla u s-Sur Dino Bonnici.

### SKUŻATI

Il-Kunsillier is-Sur Pierre Farrugia nforma li ma setgħax jattendi minhabba raġuni ta' xogħol. **(Dok 1. Mehmuz)**

### Ambaxxatur taż-Żghażaġh

Is-Sur Kaydem Schembri.

### UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppreseda s-seduta.

## MINUTI

20.1		<b><i>KUNSIDERAZZJONI U APPROVAZZJONI TAL-MINUTI</i></b>
20.1.1		Fir-rigward ta' punt 18.11.8, il-Kunsillier Joseph D'Amato staqsa jekk id-draft ta' ittra li l-Kunsill kellu jibgħat lill-Prim Ministru saritx. Il-Kunsillier Jean Pierre Attard wieġeb fin-negattiv u qal li din il-ġimgha jieħu hsiebha.
20.1.2		Il-Kunsillier Dino Bonnici staqsa fuq il-proġett tat-twessieġh ta' Vjal ix-Xarolla. Is-Segretarju Eżekuttiv infurmat li nhar il-Erbgħa 16 ta' Novembru, TM ser tagħmel laqgħat mar-residenti li jixtiequ aktar informazzjoni fuq il-proġett. Hi nfurmat li intbagħtu

		ittri lir-residenti ta' Vjal ix-Xarolla biex tinfurmhom u l-avviż gie ppubblikat ukoll fil-paġa ta' facebook tal-Kunsill Lokali.
20.1.3		<p>Fir-rigward ta' punt 18.11.5 il-Kunsillier Dino Bonnici qal li ma jaqbilx mal-mod kif is-Sindku u żewġ kunsilliera għamlu żjara fi Sqallija mingħajr ma għaddiet minn seduta tal-Kunsill, għad-diskussjoni u approvazzjoni. Hu żied jgħid li l-proċedura tal-Kunsill hi li kull fondi li jintnefqu jkunu approvati waqt seduta.</p> <p>Il-Kunsillier Joseph D'Amato qal li għalkemm jaqbel perfettament mal-Kunsillier Dino Bonnici, filwaqt li spjega għalfejn il-mawra saret fi żmien qasir qabel ma saret seduta ta' kunsill. Il-Kunsillier Joseph D'Amato qal li waqt l-attività tal-orkestra li saret is-Sibt 15 ta' Ottubru, attendew koppja li toqgħod Pedara u tkellmu mal-Kunsilliera prezenti u wrew ix-xewqa li jiltaqgħu ma' rappreżentanza tal-Kunsill taż-Żurrieq f'Pedara. Huma infromaw ukoll li fix-xahar ta' Novembru ma kienx possibli għalihom li jiltaqgħu minhabba li kienu ser ikunu mpenjati f'assemblea. Ġew iċċekjati l-ispejjeż tal-biljetti u l-orħos li nstabu kienu għad data tat-22 ta' Ottubru. Is-Segretarju Eżekuttiv infurmat lill-Kunsill kollu b'email u hadd ma oġġezzjona.</p>
20.1.4		Il-Kunsillier Dino Bonnici staqsa fuq punt 18.11.7. Is-Segretarju Eżekuttiv infurmat li ser issir laqgħa bejn il-Kunsilli Lokali ta' wara l-mina, nhar il-Ġimgħa 28 ta' Ottubru, fil-Kunsill Lokali Hal Kirkop fis- 18:30.
20.1.5		Ġew approvati l-minuti tat-tmintax u d-dgħatax –il seduta.
<b>20.2</b>		<b><i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA U TAL-KUNSILL LOKALI ŻGHAŻAGH</i></b>
20.2.1		Ġew approvati l-minuti tas-seduta tal-Kumitat Amministrattiv ta' Bubagra numru 27 u 28.
20.2.2		Ġew approvati l-minuti tal-Kunsill Lokali Żgħażaġh numru 17 u 18.
<b>20.3</b>		<b><i>APPROVAZZJONI tal-minuti tar-Reġjun Nofsinhar</i></b>
20.3.1		Ma kienx hemm minuti x'jigu approvati.

<b>20.4</b>		<b>KOMUNIKAZZJONI MIS-SINDKU</b>
20.4.1		<p>Is-Sindku fakkar l-inizjattiva tal-Kunsillier Joseph D'Amato fuq l-attività' li ttellgħet f'Misraħ Repubblika fil-15 ta' Ottubru. Hu fahhar u rringrazzja ukoll lis-Sotto Kumitat Kultura, lill-Viċi Sindku tal-ġhajnuna, lill-istazjon F Living tar-reklamar bla hłas u lill-Onorevoli Owen Bonnici u David Agius li attendew għall-attività'.</p> <p>Il-Kunsillier Joseph D'Amato rringrazzja lis-Sotto Kumitat Kultura u Turizmu, lid-Direttur tal-Gvern Lokali u lis-Sindku David Schembri tal-Qrendi tal-attendenza, lill-haddiema tal-IPSL u ETC, b'mod speċjali lis-Sur Ray Camilleri tal-IPSL li dam jgħati l-ġhajnuna sa tard bil-lejl.</p> <p>Il-Kunsillier Kenneth Farrugia rringrazzja lil min offra l-palk għall-okkażjoni. Il-Kunsillier Kenneth Farrugia qal li għalkemm kellu kliem ta' tifhir għall-attività', jhoss li din kellha tispicċa bid-daqq tal-Innu Malti jew tal-inqas bl-Innu taż-Żurrieq. Il-Kunsillier Joseph D'Amato qal li jilqa' kritika kostruttiva u lest li jitkellimha fis-sotto kumitat.</p>
20.4.2		<p>Is-Sindku rrefera għal-mawra li hu u l-Kunsilliera David Abdilla u Joseph D'Amato kellhom nhar is-Sibt 22 ta' Ottubru, 2016 f'Pedara fi Sqallija. Hu qal li filgħodu kmieni ġew milqugħa mis-Sindku ta' Pedara fl-ajruport u hadhom għal-kolazzjon, wara għal fuq il-muntanja Etna u wara fil-Kunsill tagħhom.</p> <p>Is-Sindku Ignatius Farrugia qal li ż-Żurrieq u Pedara għandhom dawn l-affarijiet komuni bejniethom:</p> <p>Fil-knisja tagħhom hemm statwi ta' Santa Katarina u tal-Madonna tal-Karmnu. Diversi pittura ta' Mattia Preti. Fil-kolonna tal-knisja hemm l-arma tas-salib ta' Malta. Pedara kienu jaħznu s-silġ u jimportawh lejn Malta.</p> <p>Is-Sindku qal li lest li jorganizza mawriet għar-residenti Żrieriq, għal weekend f'Pedara u fil-madwar.</p> <p>Il-Kunsillier Joseph D'Amato qal li l-Kunsill ta' Pedara kien akkoljenti hafna u jekk dan il-ġemellaġġ jirnexxi, ser ikun l-ewwel wieħed għalihom, fejn iż-Żurrieq jkun jista jgħadanja minn fondi tal-UE, l-ispejjeż tal-ivjaġġar huma minimi. Hu zied jgħid li f'għurnal minn Pedara diġa ssemma li ż-Żurrieq qedgħin f'taħdidied li jibdew ġemellaġġ magħhom. Hu qal li waqt il-mawra tagħhom inżertaw kompetizzjoni tal-ghasafar fejn kienu qed jikkompetu u rebħu xi maltin.</p> <p>Il-Kunsillier David Abdilla li hu nkarigat mill-ġemellaġġi qal li ż-Żurrieq jista jgħadanja minn dan il-</p>

		<p>gemellaġġ minhabba l-Kultura oġhja li jhaddnu u l-kumplessi sportivi li għandhom. Il-Kunsillier David Abdilla ssuġġerixxa li l-Kunsill jistieden delegazzjoni minn Pedara biex tiġi fiż-Żurrieq għax anke jekk dan il-gemellaġġ ma jsirx, dejjem jista' jkun hemm skambji ta' hbiberija u meta jiġu għandhom ikunu stmati kif stmaw liż-Żrieriq.</p> <p>Is-Sindku ressaq rizzoluzzjoni biex tintalab l-approvazzjoni tad-DLG biex jinbeda dan il-gemellaġġ. Kien hemm qbil unanimu fuq dan.</p>
20.4.3		<p>Is-Segretarju Eżekuttiv infurmat lill-Kunsill b'talba ta' permess biex titpoġġa <i>kiddie ride machine</i> fi Triq Stefano Zerafa k/m Triq Dun Guzepp Zammit quddiem hanut.</p> <p>Il-Kunsillier Dino Bonnici qal li l-Kunsill għandu jkun sensittiv ma persuni li qed jippruvaw itejbu l-kummerċ tagħhom u jekk dan jimxi skont il-ligi l-Kunsill ma għandu isib oġġezzjoni.</p> <p>Is-Segretarju Eżekuttiv qrat parti mil-legislazzjoni sussidjarja 441.04 punt 6 tar-Regolamenti dwar attivitajiet li jehtiegu permess mill-Kunsill Lokali.</p> <p><i>6. (1) Ebda persuna ma tista' tqiegħed jew thalli li jitqiegħed f'xi triq Kiddie Ride Machine jew makna tal-bejgħ awtomatika mingħajr il-permess tal-Kunsill Lokali.</i></p> <p><i>(2) L-applikant għandu flimkien ma' l-applikazzjoni jippreżenta:</i></p> <p><i>(a) ritratt u qisien tal-Kiddie Ride Machine jew makna tal-bejgħ awtomatika;</i></p> <p><i>(b) ritratt u pjanta tal-post fejn tkun ser titqiegħed il-Kiddie Ride Machine jew il-makna tal-bejgħ awtomatika;</i></p> <p><i>(c) kopja tal-permess mingħand l-Awtorita' ta' l-Ippjanar u d-Dipartiment tal-Artijiet jekk ikun il-każ.</i></p> <p>Kien hemm qbil li dan l-item jitressaq f'seduta oħra wara li sid il-hanut jgħib għall-attenzjoni tal-kunsill dak mitlub minnu.</p>
20.4.4		<p>Is-Segretarju Eżekuttiv infurmat li s-Sindku kellu laqgħa mal-kumpanija AOST li jgħamlu korsijiet ta' first aid u kors tan-Nautical licence. Dawn lesti li jgħamlu korsijiet fiż-Żurrieq jekk il-Kunsill jaċċetta li joffri post.</p> <p>Kien hemm qbil li l-Kunsill jgħamel biss il-kors tal-first aid, wara li AOST ikun mistoqsi jekk il-kors hux ikkreditat u recognised u jekk il-Kunsill hux ser jiehu xi tip ta' donazzjoni minn fuq kull persuna li tattendi għal-kors. Jekk ir-risposti jkunu fl-affermattiv il-Kunsill ma</p>

		jsibx ogġezzjoni li joffri l-post ta' Dar Mattia Preti.
20.4.5		Is-Segretarju Eżekuttiv ressqet lista ta' lukandi/restaurants bil-menu tal-Milied biex isir booking għal-ikla ta' bejn il-Kunsilliera u l-impjegati. Giet magħżula d-data tas-7 ta' Diċembru u l-post jew The Palace jew San Antonio jew id-Dolmen jew Radisson. Għal din l-ikla ġew mistiedna ukoll il-membri tal-Kumitat Amministrattiv ta' Bubaqra.
20.4.6		Is-Segretarju Eżekuttiv ressqet proposta li giet minn The Green Hub, fejn qed jipproponu li l-Kunsill ikollu trolley fil-Kunsill li jiġbor materjal tal-elettriku (WEEE). F'dan it-trolley ir-residenti jkunu jistgħu jiddepożitaw materjal elettroniku żgħir. U għall kull tunnellata materjal li jingabar il-kumpanija toffri 20Euro. Kien hemm qbil li l-Kunsill ma jaċċettax dan it-trolley minhabba nuqqas ta' spazju fl-uffiċċini tal-Kunsill.
20.4.7		Kien hemm qbil li l-Kunsill jistaqsi lill-Perit tal-Kunsill jekk jistax jingħata permess li l-Kunsill itella sular ieħor mal-uffiċċju tal-Kunsill.
20.4.8		Is-Sindku qal li kellu laqgħa flimkien mas-Segretarju Eżekuttiv u mal-Onorevoli Silvio Parnis – iċ-Chairperson tal-Kumitat Konsultattiv tan-nofsinar ta' Malta, fejn approva li jgħati 12 –il sigra bil-ħamrija u thawwil fit-triq li tinsab fil-ġemb ta' Ġnien il-Ġibjun. L-Onorevoli Silvio Parnis qal ukoll li lest li jgħin biex sidien tal-ghelieqi jingħataw permess biex jibnu ħajt halli ma jkomplix jingema skart fihom. Kien hemm qbil li l-Kunsill għandu x'jaqsam mal-bankina biss, l-kumplament hu tal-privat. Il-Kunsillier Joseph D'Amato ppropona li jsiru żewġ filati tul il-bankina kollha. Kien hemm qbil fuq dan.
20.5		<b><i>Aġġudikazzjoni ta' Sejhiet għall-offerti:</i></b> <b><i>PC67/02/2016 – The cleaning and Attendance of Public Conveniences in an Environmentally Friendly Manner</i></b> <b><i>BR67/02/2016 – Collection of Bulky refuse in an Environmentally Friendly Manner</i></b>
20.5.1		Is-Segretarju Eżekuttiv infurmat li ż-żewġ tenders infethu fl-10 ta' Ottubru, 2016 fl-10:00 u fl-10:30 rispettivament, mis-Sindku u mill-Kunsillier Pierre Farrugia. Wara saret laqgħa bejn il-Kunsillier Tiffany Ann Farrugia, s-Segretarju Eżekuttiv u żewġ impjegati fejn raw li d-dokumenti kollha annessi kienu skont kif intalbu fit-tender. Dan kollu taht is-sorveljanza tad-

Dipartiment tal-Kunsilli Lokali, minhabba li dawn kienu l-ewwel żewġ tenders bis-sistema ta' EPPS.

L-offerenti kienu kif ġej u kollha kellhom dak rikjest:  
***PC67/02/2016 – The cleaning and Attendance of Public Conveniences in an Environmentally Friendly Manner***

<b>Tender ID</b>	<b>Tenderer name</b>	<b>Financial offer</b> [after arithmetical correction] <b>(Euro)</b>	<b>Final ranking</b>
<b>000063648</b>	MARY CURMI	7080	1
<b>000063642</b>	SHANTYS CONSTRUCTION LTD	27221	2

***BR67/02/2016 – Collection of Bulky refuse in an Environmentally Friendly Manner***

<b>Tender ID</b>	<b>Tenderer name</b>	<b>Financial offer</b> [after arithmetical correction] <b>(Euro)</b>	<b>Final ranking</b>
<b>000063571</b>	KEVIN FARRUGIA	1.26	1
<b>000063650</b>	GAETANO GALEA	2.10	2
<b>000063655</b>	RONALD BEZZINA	2.55	3
<b>000063635</b>	JONATHAN MANGION	2.99	4

Kien hemm qbil unanimu li l-orħos offerenti jiehdu l-kuntratti ta' ***PC67/02/2016 – The cleaning and Attendance of Public Conveniences in an Environmentally Friendly Manner u BR67/02/2016 – Collection of Bulky refuse in an Environmentally Friendly Manner.***

Kien hemm qbil mal-evaluation report li tressaq u li ġie ffirmat mill-gudikaturi.

Kien hemm qbil li l-Kuntrattur preżenti tal-Kuntratt tal-Bulky Refuse jiġġeddiddlu l-kuntratt tal-15 ta' Novembru, 2016, biex ikun hemm çans għall-oġġezzjonijiet tal-kuntratti.

<b>20.9</b>		<b><i>ZURRIEQ HALF MARATHON (kienu preżenti s-Sinjuri Joe Micallef mill-Malta Marathon Organisation Committee u Paul Camilleri u Clifton Caruana miż-Żurrieq Wolves)</i></b>
20.9.1		F'dan il-punt il-Kunsillier Dino Bonnici ressaq mozzjoni biex item 20.9 fl-aġenda jiġi mmexxi l-quddiem u jiġi diskuss f'dan il-hin. Il-mozzjoni giet issekondata mill-Kunsillier Joseph D'Amato u kien hemm qbil unanimu fuq dan.
20.9.2		<p>Il-Kunsillier Dino Bonnici nkarigat mill-isports laqa' lill-persuni nkarigati mill-maratona u filwaqt li faħħar il-maratona li ta kull sena qed iżżid fil-popolarita, nfurmahom li fis-snin preċedenti saret kritika li l-Kunsill Lokali ma kienx qed jinghata promozzjoni tax-xogħol li jghati fl-attività'. Hu qal li l-Kunsill hu obbligat li jagħti rendikont tal-fondi li jonfoq fl-attivitàjiet.</p> <p>Is-Segretarju Eżekuttiv infurmat lil dawk preżenti li l-isem tal-Kunsill Lokali għandu jkun imnizzel f'kull promozzjoni li tinghata għall-din l-attività' u anke fuq it-trophies.</p> <p>Is-Sindku qal li l-Kunsill għandu jkun rikonoxxut għall-fondi li jhallas.</p> <p>Is-Sur Joe Micallef ta garanzija li din il-maratona ser tibqa tikber u li għal din is-sena diġa applikaw 'il fuq minn 900 ruħ. Hu wera samples ta' biljetti li ser jehlu mal-flokkijiet tal-partecipanti, inflatable arch, midalji u kull pubblikazzjoni fejn hemm l-arma tal-Kunsill Lokali taż-Żurrieq u l-isem.</p> <p>Il-Kunsillier Dino Bonnici ssuġġerixxa li ssir konferenza stampa ġimġha qabel l-attività' biex tinghata aktar promozzjoni. Kien hemm qbil fuq dan.</p> <p>Wara li s-Sinjuri preżenti, haġu mis-seduta, kienhemm qbil unanimu li l-Kunsill jerga jalloka ;-ammont ta' 1,500 Euro f'affarijiet u servizzi għal din l-attività.</p>
<b>20.6</b>		<b><i>KUNSILL NEWS</i></b>
20.6.1		Il-Kunsillier Dino Bonnici ssuġġerixxa li l-Kunsill jerga jibda joħroġ il-Kunsill News tal-inqas darbtejn fis-sena. F'dan il-punt, is-Sindku qal li m'għandux hin jahdem fuq il-Kunsill News għal din is-sena.

		Kien hemm qbil li l-Kunsill News fis-sena 2017 toħroġ f'Mejju u f'Novembru. F'Diċembru johroġ il-kalendarju li jagħmel is-Sotto Kunitat Kultura u turizmu.
<b>20.7</b>		<b><i>SOTTO KUNITATI</i></b>
20.7.1		<p>Is-Sindku qal li s-Sotto Kunitati li jmexxu l-Kunsilliera Kenneth Farrugia u Tiffany Ann Farrugia mhumieq funzjonabbli u għalhekk jissuggerixxi li jxolju.</p> <p>Il-Kunsillier Kenneth Farrugia qal li hu jhossu offiż meta s-Sindku ha inizjattiva li suppost taqa' taħt id-dekasteru tiegħu, mingħajr biss ma infurmah. Hu zied jgħid li sar jaf minn face book li s-Sindku beda jdur it-toroq u jwahħal posters mad-djar tar-residenti li johroġu l-borża tal-iskart fil-jum li ma jingabarx.</p> <p>F'dan il-hin is-Sindku talab apologija.</p> <p>Il-Kunsillier Kenneth Farrugia ma qabilx mas-Sindku li s-sotto kunitat tiegħu għandu jxolji.</p> <p>Il-Kunsillier Tiffany Ann Farrugia qalet li għalkemm hi u s-sotto kunitat li tmexxi ma jiltaqghux spiss, minhabba l-hinijiet tagħha fl-universita', xorta għandha kuntatt mal-membri tas-sotto kunitat u għalhekk ma trid li dan is-sotto kunitat ixolji.</p>
<b>20.8</b>		<b><i>RAPPORT FINANZJARJU TA' KULL KWART – IT-TIELET KWART</i></b>
20.8.1		<p>Is-Segretarju Eżekuttiv ressqet ir-rapport finanzjarju tat-tielet kwart tas-sena, mhejji mill-Accountant tal-Kunsill.</p> <p>Dan gie approvat biex jitressaq lid-Dipartiment.</p> <p>Kien hemm qbil li fir-rapport finanzjarju tal-aħħar kwart, tiġi mistiedna l-accountant tal-Kunsill biex tispjega l-finanzi tal-kunsill.</p>
<b>20.10</b>		<b><i>RIŻENJA TAL-IMPJEGAT OMAR FARRUGIA</i></b>
20.10.1		<p>Is-Segretarju Eżekuttiv infurmat lill-Kunsill li l-impjegat Omar Farrugia nhar il-Ħamis 13 ta' Ottubru, 2016 taha r-riżenja tiegħu u qal li lest li jahdem 15 –il ġurnata għax sab impjeg għdida li ser jibda fi żmien qasir.</p> <p>Is-Segretarju Eżekuttiv għidiet l-attenzjoni li skont il-kuntratt u l-collective agreement li jiġi ffirmat mill-impjegati tal-Kunsilli Lokali, in-notice għandu jkun ta'</p>

		<p>disgħin jum u kkwotati parti mill-kuntratt iffirmit:</p> <p><i>2.03 Kull parti tista ttemm dan il-kuntratt mingħajr ebda nuqqas jew obbligazzjoni imma bil-kunsens mifiehem miż-żewġ naħat jew b'avviż bil-miktub lill-parti l-oħra minn (90) jum qabel.</i></p> <p><i>Iż-żmien tal-avviż jibda jgħodd mid-data meta dan jasal fl-uffiċċju registrat tal-Kunsill jew għand l-impjegat, skond ma jkun il-każ.</i></p> <p><i>Il-parti li tonqos milli tagħti dan l-avviż bil-miktub tkun obligata thallas lill-parti l-oħra somma li tkun daqs is-salarju li kieku kien jithallas pro rata għall-perjodu li jkun jonqos sakemm jagħlaq l-avviż.</i></p> <p>Is-Segretarju Eżekuttiv giet mistoqsija jekk l-impjegati li jinsabu fuq bażi reduced hours lesta li jibdew jaħdmu full time. Is-Segretarju Eżekuttiv infurmat li staqsiet liż-żewġ impjegati bir-reduced hours u nfurmaw li għadhom mhumieks lesta li jaħdmu fuq bażi full time.</p> <p>Il-Kunsillier David Abdilla qal li l-Kunsill għandu jimxi ma' option 1 tal-Artiklu 2.0.3 fejn tgħid li l-ftehim jista jinhall bil-kunsens ta' kulhadd</p> <p>Wara diskussjoni kien hemm qbil li l-Kunsill jaċċetta li Omar Farrugia jaħdem biss hmistax –il gurnata notice minflok dak li ffirmat fil-kuntratt tiegħu, u ma jhallasx għan-notice li jkun ser jaħdem nieqes.</p> <p>Is-Segretarju Eżekuttiv infurmat li bdiet il-proċedura għal-sejha ta' impjegat gdid u s'issa applikat persuna waħda. Hi nfurmat ukoll li mhux ser ikollha garanzija li l-uffiċċju tal-Kunsill ikun miftuħ fil-hinijiet li qed ikun miftuħ bhalissa minhabba nuqqas ta' staff u minhabba li ma tistax twaqqaf il-leave tal-unika persuna mjegeta full time.</p> <p>Kien hemm qbil li l-interviews isiru nhar it-Tlieta 1 ta' Novembru fis-13:00.</p>
<b>20.11</b>		<b><i>Approvazzjoni: Xogħlijiet u Servizzi</i></b>
20.11.1		Il-Kunsillier Dino Bonnici talab informazzjoni għal seduta oħra tal-pagamenti li l-Kunsill ta liż-Żurrieq FC Nursery u Zurrieq Wolves.
20.11.2		<p>Il-Kunsillier Dino Bonnici ssuġġerixxa li jsiru wifi fil-gonna kollha fiż-Żurrieq jew jiżdidu oħrajn ma dawk eżistenti bhalissa.</p> <p>F'dan il-punt qamet diskussjoni u s-Sindku talab lill-Kunsillier Dino Bonnici biex jieqaf mid-diskussjoni sabiex titkompla s-seduta. Il-Kunsillier Dino Bonnici ma apprezzax dan il-ġest u l-attitudni ta' - mexxi mexxi</p>

		<p>u jgħaddi kollox tas-Sindku għax qal li fil-Kunsill qegħdin biex jiġu diskussi l-affarijiet mingħajr ma jonqsu mir-rispett lejn xulxin, u din l-attitudni mhux denja ta' Sindku importanti fin-nofsinhar ta' Malta.</p> <p>Kien hemm qbil li dan jitla item f'agenda li jmiss u jitressqu l-ammont minfuq fuq wifi fil-gonna preżenti.</p>
20.11.3		<p>Il-Kunsillier Joseph D'Amato qal hemm bżonn li l-Kunsill jiċċekja x'hinhuma d-drittijiet tar-residenti f'Wied Babu u dan għandu jistaqsi lill-awtoritajiet kompetenti. Il-Kunsillier Jean Pierre Attard ser jgħin fuq dan il-każ.</p>
20.11.4		<p>Il-Kunsillier Joseph D'Amato qal li jhossu mweggħa jara sigar u pjanti jmutu fil-gonna u soft areas u d-distruzzjoni li teżisti fiż-Żurrieq fejn jirrigwardja l-Kuntratt tal-gonna u soft areas. Hu zied jgħid li fis-snin li kienu jieħu hsieb dan il-qasam hu, kien jagħmel diversi laqgħat kemm mal-contract's manager u kemm mal-kuntrattur ta' dak iż-żmien u kien jiġbed l-attenzjoni f'waqta qabel issir il-ħsara.</p> <p>Kien hemm qbil unanimu li fjuri fir-rahall ma tarax għalkemm hemm imnizzel fil-kuntratt li għandhom isiru, u li l-Kuntrattur mhux jonora l-kuntratt.</p> <p>Kien hemm qbil li ssir laqgħa fejn ikunu preżenti l-Kunsilliera David Abdilla, Joseph D'Amato u l-contract's manager u l-kuntrattur u jiġu diskussi dawn il-punti.</p>
20.11.5		<p>Il-Kunsillier Kenneth Farrugia reggħa talab biex titwahhal mera li kienet inkissret fi Triq il-Qrendi.</p>
20.11.6		<p>Il-Viċi Sindku Rita Grima infurmat li qed jidhlula ilmenti li Triq Wied Babu fil-parti t'isfel fejn sar l-iscarifying qed ikun ta' periklu għas-sewwieqa tal-muturi. Ma kienx hemm qbil li jsir tibdil fit-triq.</p>
20.11.7		<p>Il-Viċi Sindku Rita Grima infurmat li dawk li qed imorru jixtru minn Triq il-Kbira u jipparkjaw għal ffit minuti qed jaqilgħu citazzjoni mis-CCTV li hemm f'Misraħ Repubblika.</p> <p>Kien hemm qbil li l-LESA terga tigi nfurmata li l-Kunsill irid li s-CCTV tilhaq biss Misraħ Repubblika u Triq San Mikiel.</p>
20.11.8		<p>Is-Sindku Ignatius Farrugia talab biex isiru bollards godda fi Triq il-Haddiema faċċata ta' Terminus Bar.</p> <p>Kien hemm qbil li minflok bollards isiru tabelli 'strictly no parking' u sinjali tat-traffiku.</p>

20.11.9		Il-Viçi Sindku Rita Grima nfurmat li hemm tabella magħwġa fi Triq Frangisk Zahra. Kien hemm qbil li jerga jsir rapport fuqha.
<b>20.12</b>		<b><i>KUNSIDERAZZJONI U APPROVAZZJONI TAL-ISKEDA TA' PAGAMENTI</i></b>
20.12.1		Is-Segretarju Eżekuttiv ippreżentat l-iskeda ta' pagamenti anessa bhala <b>Dok 2</b> għall-ammont totali ta' <b>€36,087.23</b>  Il-mozzjoni għaddiet u l-iskeda ta' pagamenti giet iffirmata mis-Sindku, mill-Viçi Sindku Rita Grima u mill-Kunsillier Dino Bonnici.
<b>20.13</b>		<b><i>DATA GĦAS-SEDUTA LI JMISS</i></b>
20.13.1		Il-laqgħa ntemmet b'dan l-item fuq l-aġenda fit-21:00. Il-Kunsilliera preżenti qablu li d-data tal-laqgħa li jmiss issir nhar l-Erbgħa 30ta' Novembru, 2016 fis-6.00 ta' filgħaxija.

Konfermati, illum 30 ta' Novembru, 2016.

IFFIRMAT

Ignatius Farrugia  
**Sindku**

IFFIRMAT

Josianne Cilia Mumford  
**Segretarju Eżekuttiv**